

Direttori Eletti

mill-

Haddiema

Saviour Rizzo

Editur

WPDC-FES

1997

**DIRETTURI ELETTI
MILL-HADDIEMA**

**editur
Saviour Rizzo**

**WPDC-FES
1997**

KONTENUT

Dahla	Saviour Rizzo	3
Mod Prattiku ta' kif jahdem Haddiem Direttur	Reno Borg	7
Kommunikazzjoni minn fuq għall-Isfel	Tony Xuereb	13
Tlett Mudelli ta' Direttur Haddiem	Godfrey Baldacchino	21
Holqa mhux Kajjik	Lino Spiteri M.P.	29
Sofferenzi ta' Direttur Haddiem	Tony Xuereb	41
Personalita u Fiducja	Charles Cassar	45
Lejalta lejn l-Azjenda	Godfrey Baldacchino	49
Is-Sahha ta-Haddiema u l-Edukazzjoni	Lino Spiteri M.P.	51
Appendici		57

DAHLA

Bosta żviluppi li sehhew fil-qasam tar-Relazzjonijiet Industrijali gabu bidliet kbar fid-dinja tax-xoghol. Il-kunċett ta' Haddiem Direttur hu wiehed minn dawn il-bidliet u żviluppi. Hekk qed jiġri fostna, għalkemm hawn Malta ma nistgħux nġhidu li dan il-kunċett rabba xi gheruq twal u sodi. Kien f'dawn l-aħħar għoxrin sena li beda jitwettaq fis-settur pubbliku, f'dawk il-korporazzjonijiet jew azjendi li fihom il-Gvern kellu maġġoranza ta' l-ishma bħal EneMalta, Telemalta, Air Malta u Bank of Valletta. Matul dawn is-snin il-kunċett la ġie sostnut u lanqas mifrux. Madankollu xi politiċi kull tant żmien ituh imbuttatura u jerga jibda jiġbed l-attenzjoni tan-nies u tal-media.

Hekk nistgħu nġhidu li ġara dan l-aħħar. Wara l-bidla fil-gvern f'Ottubru 1996, permezz tal-Ministru Lino Spiteri, thabbar li l-Gvern il-ġdid kien bi ħsiebu jahtar aktar haddiema diretturi f'dawk l-azjendi fejn il-gvern għandu schem fit-tmexxija. Fl-istess waqt, il-General Workers' Unjon reġġet geddet il-kampanja tagħha biex jitkattra d-diretturi eletti mill-haddiema. Id-dibattitu reġa qam, dwar x'għandu jkun r-rwol ta' Haddiem Direttur u x'għandhom ikunu r-risponsabilitajiet tiegħu/tagħha.

Iċ-Ċentru għall-Iżvilupp tal-Parteċipazzjoni tal-Haddiema (WPDC) ġewwa l-Universita ta' Malta hass li għandu jagħti s-schem tiegħu f'dan id-dibattitu. Dan iċ-Ċentru b'kollaborazzjoni ma Friedrich Ebert

Stiftung (FES) ilu mis-sena 1990 jorganizzabeda sensiela ta' '*weekend seminars* fejn jiġu diskussi il-kwistjonijiet attwali fid-dinja tax-xogħol. Għalhekk għal l-ewwel seminar li sar fl-1997 iċ-Ċentru għażel li jiffoka fuq *Il-Haddiem Direttur*. Dan is-Seminar sar nhar is-Sibt u l-Hadd 8 u 9 ta' Marzu ġewwa is-Selmu Palace Hotel. Il-mistieden speċjali kien Mr Helmut Klein Schneider riċerkatur Germaniz li hu ntiz fil-qasam tal-parteciġazzjoni tal-haddiema ġewwa pajjizu.

Waqt dan is-Seminar ta' jumejn ġie organizzat forum dwar L-esperjenzi tar-rwol tal-Haddiem Direttur f'Malta. Fih hadu sehem l-Onorevoli Lino Spiteri li dak iż-żmien kien għadu fil-kariga ta' Ministru tal-Finanzi u kien ukoll responsabbli għar-Relazzjonijiet Industrijali, żewġ ex-Haddiema Diretturi, Dr Reno Borg u Tony Xuereb u rappreżentant taċ-Ċentru, Dr Godfrey Baldacchino. Dan il-ktejeb jikkonsisti f'rapport tad-diskorsi ta' dawn l-erba kelliema u ta' xi diskussjonijiet li qamu waqt il-forum.

L-esperjenzi taż-żewġ Haddiema Diretturi kienu ta' għajjnuna fl-analiżi u l-kritika tar-rwol ta' Haddiem Direttur. It-tnejn qablu li biex twettaq dan r-rwol wiehed irid ikun Prattiku, lest li jagħmel saġrifċċju u ma jhalli ebda parti tbandlu jew tiġbdu lejha a skapitu ta' l-azjenda jew tal-haddiema. Dr Godfrey Baldacchino bħala osservatur akkademiku qajjem hafna mistoqsijiet biex wiehed jgħarbel id-dilemma li jista jkollu l-Haddiem Direttur dwar il-lejalta tiegħu lejn l-azjenda u l-haddiema. L-ex Ministru Lino Spiteri fittex li jagħti

definizzjoni tar-rwol ta' Haddiem Direttur billi juri x'ghandu jkun u x'mghandux ikun.

Soluzzjonijiet hhief ma jeżistux. Fl-ahhar tal-forum, l-ex Ministru Spiteri habbar it-twaqqif ta' Kumitat biex ifassal Abbozz ta' Kodiċi ta' Prattika għad-Direttur Haddiem. Dan l-abbozz qed jiġi riprodott fl-ahhar ta' dan ir-rapport bhala Appendiċi.

Saviour Rizzo